

ಶ್ರೀ ಜಿ. ಎಂ. ಕಾನಡೆ.—17 ಮಂದಿಯಲ್ಲಿ ಬೆಂಗಳೂರಿನವರೇ ಹೆಚ್ಚು ಇದ್ದಾರೆ. ಅಷ್ಟನ್ನೂ ಗಲ್ಲುಗಕ್ಕೆ ಹಾಕಿದ್ದಾರೆ. ಗಂಡ ಹೆಂಡತಿ ಒಂದೇ ಕಡೆ ಹಾಕಬೇಕೆಂದು ಸರ್ಕಾರದ ನಿಯಮ ಇರುತ್ತದೆ. ಆದರೆ ಗಂಡನ್ನು ಒಂದು ಕಡೆ ಹೆಂಡತಿಯನ್ನು ಒಂದು ಕಡೆ ಹಾಕಿದ್ದಾರೆ. ಗಂಡ ಹೆಂಡತಿಯನ್ನು ಬಿಡಿಸಿದ್ದಾರೆ.

ಶ್ರೀ ವಿ. ಎಲ್. ಪಾಟೀಲ್.—ಅವುಗಳನ್ನು ಪರಿಶೀಲನೆ ಮಾಡಿ ಸೂಕ್ತ ಕ್ರಮ ತೆಗೆದು ಕೊಳ್ಳುತ್ತೇನೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಗಂಡ ಹೆಂಡತಿಯನ್ನು ದೂರ ಮಾಡಿ ಯಾವ ಸಮಾಜವನ್ನು ಕಲ್ಯಾಣ ಮಾಡುವುದು ?

ವಿಷಯ : ಕೋಲಾರ ಜಿಲ್ಲೆಯಲ್ಲಿ ನೀರಾವರಿ ಪ್ರದೇಶದ ವಿಸ್ತೀರ್ಣ

ಪ್ರ. ಸಂಖ್ಯೆ 34 (253) ಶ್ರೀ ಆರ್. ವೆಂಕಟರಾಮಯ್ಯ (ಮುಳಬಾಗಿಲು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕೋಲಾರ ಜಿಲ್ಲೆಯಲ್ಲಿ ಹರಿಯುವ ವಿವಿಧ ನದಿಗಳು ಯಾವುವು ಹಾಗೂ ಅವುಗಳ ಉದ್ದ ವೆಷ್ಟು. ಜಲಾನಯನ ಪ್ರದೇಶದ ವಿಸ್ತೀರ್ಣವೆಷ್ಟು ;

ಆ) ಈ ನದಿಗಳನ್ನು ನೀರಾವರಿಗಾಗಿ ಬಳಸಿಕೊಂಡು ಪ್ರಯೋಜನ ಪಡೆದಿರುವ ಜಮೀನಿನ ವಿಸ್ತೀರ್ಣವೆಷ್ಟು ;

ಇ) ಈ ನದಿಗಳಿಂದ ಸಣ್ಣ ಮತ್ತು ಮಧ್ಯಮ ನೀರಾವರಿ ಯೋಜನೆಗಳನ್ನು ಕೈಗೊಳ್ಳಲು ಯೋಜಿಸಲಾಗಿದೆಯೆ ;

ಈ) ಈ ಯೋಜನೆಗಳನ್ನು ಯಾವ ವರ್ಷದಲ್ಲಿ ಕೈಗೊಳ್ಳಲು ಯೋಜಿಸಲಾಗಿದೆ. 1985-86 ಆರ್ಥಿಕ ವರ್ಷದಲ್ಲಿ ಇವುಗಳಿಗಾಗಿ ಮೀಸಲಿಟ್ಟಿರುವ ಹಣದ ಮೊತ್ತವೆಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಕೋಲಾರ ಜಿಲ್ಲೆಯಲ್ಲಿ ಹರಿಯುವ ನದಿಗಳ ವಿವರ ಹೀಗಿದೆ :

ನದಿಗಳ ಹೆಸರು	ಉದ್ದ ಕಿ.ಮೀ.	ಜಲಾನಯನ ಪ್ರದೇಶದ ವಿಸ್ತೀರ್ಣ
ಉತ್ತರ ವಿನಾಕಿನಿ	52	1354
ಚಿತ್ರಾವತಿ	52	720
ಪಾಪಗ್ನಿ	50	2520
ಪಾಲಾರ್	97	2175
ದಕ್ಷಿಣ ವಿನಾಕಿನಿ	32	1440
ಅರ್ಕಾವತಿ	7	14

ಆ) 65,600 ಹೆಕ್ಟೇರುಗಳು.

ಇ) ಯಾವ ಮಧ್ಯಮ ನೀರಾವರಿ ಯೋಜನೆಗಳೂ ಇಲ್ಲ. ಆದರೆ ಈ ನದಿಗಳ ಪಾತ್ರಗಳಲ್ಲಿ 63 ಸಣ್ಣ ನೀರಾವರಿ ಯೋಜನೆಗಳು ಅನೇಷಣೆಯಲ್ಲಿವೆ.

ಈ) ತಾಂತ್ರಿಕ ಸಾಧ್ಯತೆಗಳನ್ನೂ, ಹಣಕಾಸಿನ ಲಭ್ಯತೆಯನ್ನೂ ಅವಲಂಬಿಸಿ ಯೋಜನೆಗಳನ್ನು ಕೈಗೊಳ್ಳಲಾಗುವುದು. 1985-86 ಸಾಲಿನ ಆಯವ್ಯಯದಲ್ಲಿ ಎರಡು ಸಣ್ಣ ನೀರಾವರಿ ಯೋಜನೆಗಳನ್ನು ಸೇರಿಸಲಾಗಿದ್ದು, 4.50 ರೂಪಾಯಿ ಅನುದಾನ ಒದಗಿಸಲಾಗಿದೆ.

1-00 p.m.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಯ ಜೊತೆಯಲ್ಲಿ ಪಟ್ಟಿ 2ರಲ್ಲಿ 251ನೇ ಪ್ರಶ್ನೆಯನ್ನೂ ಕೂಡ ನಾನು ಕಳುಹಿಸಿಕೊಟ್ಟಿದ್ದೆ. ಅದನ್ನು ತಾವು “ಚುಕ್ಕೆ ಗುರ್ತಿಲ್ಲದ ಪ್ರಶ್ನೆ” ಎಂದು ಮಾಡಿದ್ದೀರಿ. ಆದರೆ ನನ್ನ ಅಭಿಪ್ರಾಯದಲ್ಲಿ ಹೇಳುವುದಾದರೆ, ತಾವು ಏನು ನನ್ನ ಇನ್ನೊಂದು ಪ್ರಶ್ನೆಯನ್ನು “ಚುಕ್ಕೆ ಗುರ್ತಿಲ್ಲದ ಪ್ರಶ್ನೆ” ಎಂದು ಮಾಡಿದ್ದೀರಿ ಅದನ್ನು ಚುಕ್ಕೆ ಗುರ್ತಿವೆ ಪ್ರಶ್ನೆ ಎಂದು ಮಾಡಿಕೊಳ್ಳುವುದಕ್ಕೆ ತಾವು ಅನುಮತಿಯನ್ನು ನೀಡಬೇಕೆಂದು ಕೇಳಿಕೊಳ್ಳುತ್ತೇನೆ. ನಾನು ಏತಕ್ಕೆ ಈ ರೀತಿ ಕೇಳಿಕೊಳ್ಳುತ್ತಿದ್ದೇನೆಂದರೆ : 1947ನೇ ಇಸವಿಯಿಂದಲೂ ಕೂಡ ನಮ್ಮ ದುರಾದೃಷ್ಟ ವಶಾತ್ ಕೋಲಾರ ಜಿಲ್ಲೆಯಲ್ಲಿ ಯಾವುದೇ ದೊಡ್ಡ ಪ್ರಮಾಣದ ನೀರಾವರಿಯಾಗಿಲಿ, ಅಥವಾ ಮಧ್ಯಮ ಪ್ರಮಾಣದ ನೀರಾವರಿ ಯೋಜನೆಗಳಾಗಿಲಿ ಆಗಿಲ್ಲ. ಇದನ್ನು ಬೇರೆ ಜಿಲ್ಲೆಗಳಿಗೆ ಹೋಲಿಕೆ

ಮಾಡಿ ನೋಡಿದಾಗ ಈ ರೀತಿಯ ಮಲತಾಯಿ ಧೋರಣೆ ನಮ್ಮ ಜಿಲ್ಲೆಯ ಬಗ್ಗೆ ಏತಕ್ಕೆ ಎಂದು ತಮ್ಮನ್ನು ಕೇಳಬಯಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ತಾವು ತಿಳಿದಿರುವಂತೆ ತಾವು ಯಾವುವೇ ರೀತಿಯ ಮಲತಾಯಿ ಧೋರಣೆಯನ್ನೂ ಮಾಡಿಲ್ಲ ತಮ್ಮ ಜಿಲ್ಲೆಯಲ್ಲಿ ಮಧ್ಯಮ ಪ್ರಮಾಣದ ನೀರಾವರಿ ಯೋಜನೆಗಳನ್ನು ಏನಾದರೂ ಮಾಡಲು ಸಾಧ್ಯವಿದ್ದರೆ ಖಂಡಿತವಾಗಿ ಸರ್ಕಾರ ಅದನ್ನು ಮಾಡುತ್ತದೆ. 1897ರಲ್ಲಿ ಅಂಧ್ರ ಮತ್ತು ಹಳೆಯ ಮೈಸೂರಿನವರಿಗೆ ನೀರಿನ ಹಂಚಿಕೆ ಬಗ್ಗೆ ಒಂದು ಒಪ್ಪಂದವಾಗಿದೆ. ಅದರಲ್ಲಿ ಆಗಿರತಕ್ಕ ಒಪ್ಪಂದದ ನಿರ್ಣಯಗಳನ್ನು ನಾವು ಮಾಡಬೇಕಾಗುತ್ತದೆ. ಆ ಒಪ್ಪಂದದಲ್ಲಿ ಏನೇನು ಷರತ್ತುಗಳಿವೆ ಎಂಬುದನ್ನು ನಾನು ಈ ಸಭೆಯಲ್ಲಿ ಹೇಳುವುದಕ್ಕಾಗುವುದಿಲ್ಲ. ಮಾನ್ಯ ಸದಸ್ಯರು ಯಾರಾದರೂ ಆ ಷರತ್ತುಗಳನ್ನು ನೋಡುವುದಕ್ಕೆ ಇಷ್ಟಪಟ್ಟರೆ ಅದನ್ನು ತೋರಿಸುತ್ತೇನೆ, ಮತ್ತು ಅವರ ಜೊತೆ ಚರ್ಚೆಮಾಡುವುದಕ್ಕೆ ನಾನು ಸಿದ್ಧ ವಾಗಿದ್ದೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ, ಅಧ್ಯಕ್ಷರೇ. ಹಾಗಾದರೆ ಇದರ ಬಗ್ಗೆ ಅರ್ಧಗಂಟಿ ಕಾಲದ ಚರ್ಚೆಗೆ ಅವಕಾಶವನ್ನು ತಾವು ಮಾಡಿಕೊಡಬೇಕು, ಇನ್ನೊಂದು ವಿಚಾರ ಎಂದರೆ, ನನ್ನ ಇನ್ನೊಂದು ಪ್ರಶ್ನೆಯನ್ನು ತಾವು ಏನು ಅನ್‌ಸ್ಟಾಡ್ ಕ್ಲಶ್ಚನ್ ಎಂದು ಮಾಡಿದ್ದೀರಿ ಅದು ಸರಿಯಲ್ಲ. ಏಕೆಂದರೆ, ಆ ಪ್ರಶ್ನೆಗೆ ಇಲ್ಲಿ ಉತ್ತರ ಸಿಕ್ಕಬೇಕಾಗಿತ್ತು. ಇವೊತ್ತು ನಮ್ಮ ಕೋಲಾರ ಜಿಲ್ಲೆಗೆ ಆಗಿರುವಷ್ಟು ಅನ್ಯಾಯ ಬೇರೆ ಯಾವ ಜಿಲ್ಲೆಗೂ ಆಗಿಲ್ಲ. ಅಷ್ಟೊಂದು ಅನ್ಯಾಯ ನಮ್ಮ ಜಿಲ್ಲೆಗೆ ಆಗಿದೆ.

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ, ನನ್ನ ಪ್ರಶ್ನೆಗೆ ತಾವು ಅರ್ಧಗಂಟಿ ಕಾಲದ ಚರ್ಚೆಗೆ ಅವಕಾಶವನ್ನು ಕೊಡುವುದಾದರೆ ನಾನು ಕುಳಿತುಕೊಳ್ಳುತ್ತೇನೆ.

ಅಧ್ಯಕ್ಷರು.—ತಾವು ಮೊದಲು ದಯವಿಟ್ಟು ಕುಳಿತುಕೊಳ್ಳಿ. ಅರ್ಧಗಂಟಿ ಕಾಲಾವಕಾಶ ಕೊಡಬೇಕೆಂದು ತಾವು ಒಂದು ನೋಟೀಸನ್ನು ಕಳುಹಿಸಿಕೊಡಿ, ಅನಂತರ ನೋಡೋಣ.

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ,....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರು ಹೇಳಿದಂತೆ ತಾವು ಒಂದು ನೋಟೀಸನ್ನು ಕಳುಹಿಸಿಕೊಡಿ. ಅದನ್ನು ಮಾನ್ಯ ಅಧ್ಯಕ್ಷರು ಪರಿಶೀಲಿಸುತ್ತಾರೆ.

ಶ್ರೀ ಆರ್. ವೆಂಕಟರಾಮಯ್ಯ.—ಆಗಬಹುದು.

ನಿಷ್ಕಯ : ದಾವಣಗೆರೆ ನಗರದಲ್ಲಿ ಕಟ್ಟಿಗೆ ಸರಬರಾಜು.

ಪ್ರ. ಸಂಖ್ಯೆ 35 (244) ಶ್ರೀ ಪಂಪಾಪತಿ.—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ :—

ಅ) ದಾವಣಗೆರೆ ನಗರದ ಸಂಖ್ಯೆಗನುಗುಣವಾಗಿ ಕಟ್ಟಿಗೆ ಸರಬರಾಜು ಆಗುತ್ತಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಹೆಚ್ಚು ಪ್ರಮಾಣದಲ್ಲಿ ಕಟ್ಟಿಗೆ ಸರಬರಾಜು ಮಾಡಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ?

ಶ್ರೀ ಬಿ. ಎ. ಜೇವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಹೌದು.

ಆ) ಉರುವಲು ಸೌದೆಯ ಅಭಾವವಿರುವುದರಿಂದ ಸೌದೆಯ ಡಿಪೋಗಳಿಗೆ ಸೌದೆಯನ್ನು ಒದಗಿಸಲು ಸರ್ಕಾರ ಕಷ್ಟವನ್ನು ಎದುರಿಸುತ್ತಿದೆ. ಉರುವಲು ಕಟ್ಟಿಗೆಯ ಲಭ್ಯತೆಯು ಸೀಮಿತವಾಗಿದ್ದಾಗ್ಯೂ ಸಹ ಕರ್ನಾಟಕ ರಾಜ್ಯ ಅರಣ್ಯ ಉಗಮ ನಿರಯಮಿತ (ನಿಗಮ)ವು ದಾವಣಗೆರೆಯಲ್ಲಿ ಒಂದು ಉರುವಲು ಸೌದೆಯ ಡಿಪೋವನ್ನು ನಡೆಸುತ್ತಿದೆ. 1982-83ನೇ ಸಾಲಿನಲ್ಲಿ 440 ಟನ್‌ಗಳಷ್ಟು 1983-84ನೇ ಸಾಲಿನಲ್ಲಿ 1354 ಟನ್‌ಗಳಷ್ಟು ಮತ್ತು 1984-85ನೇ ಸಾಲಿನಲ್ಲಿ 2046 ಟನ್‌ಗಳಷ್ಟು ಸೌದೆಯನ್ನು ಸದರಿ ಡಿಪೋನಿನಲ್ಲಿ ಮಾರಾಟ ಮಾಡಿದೆ.

ಉರುವಲು ಸೌದೆಯ ಅಭಾವವನ್ನು, ಅದರಲ್ಲಿಯೂ ಕರ್ನಾಟಕದ ಒಣ ಪ್ರದೇಶದಲ್ಲಿರುವ ಅಭಾವವನ್ನು ಕಡಿಮೆಗೊಳಿಸಲು ದೀರ್ಘಕಾಲಿಕ ಪರಿಹಾರವಾಗಿ ಅರಣ್ಯ ಇಲಾಖೆಯ ಸಾಮಾಜಿಕ ಅರಣ್ಯ ಯೋಜನೆಯೊಂದನ್ನು ಜಾರಿಗೊಳಿಸಿದೆ. ಈ ಯೋಜನೆಯ ಉದ್ದೇಶ ಅನಾವೃತಪೀಡಿತ ಜಿಲ್ಲೆಗಳಲ್ಲಿನ ಸಾರ್ವಜನಿಕರಿಗೆ ಬೇಕಾಗುವ ಸಣ್ಣ ಪುಟ್ಟ ಮರಮುಟ್ಟು ಮತ್ತು ಉರುವಲು ಸೌದೆಯನ್ನು ಒದಗಿಸುವುದು.